



చిగిచెర్ల కృష్ణారెడ్డిని సన్మానిస్తున్న పీఠం అధ్యక్షులు

### ఆచార్య చిగిచెర్ల సేవలు వెలకట్టలేనివి

#### గిరిజన విజ్ఞాన పీఠాధిపతి డాక్టర్ గడ్డం వెంకన్న

స్వాశాయంపేట, డిసెంబర్ 1 : ఉభయ తెలుగు రాష్ట్రాల్లో జానపద కళా కారుల అభివృద్ధికి ఆచార్య చిగిచెర్ల కృష్ణారెడ్డి చేసిన సేవలు వెలకట్టలేనివి జానపద, గిరిజన విజ్ఞాన పీఠం అధిపతి డాక్టర్ గడ్డం వెంకన్న అన్నారు. వైఎస్ఆర్ లైఫ్ టైం అవీమ్మెంట్ పురస్కారాన్ని పొందిన పూర్వ శాఖాధిపతి ఆచార్య చిగిచెర్ల కృష్ణారెడ్డి అభినందన సభను శుక్రవారం హంటర్ రోడ్డులోని పాట్టి శ్రీరాములు తెలుగు విశ్వవిద్యాలయం జానపద, గిరిజన విజ్ఞాన పీఠం సెమినార్ హాల్ లో పీఠాధిపతి డాక్టర్ గడ్డం వెంకన్న అధ్యక్షతన నిర్వహించారు. ఈ సందర్భంగా పీఠం అధ్యక్షులు, పరిశోధకులు, విద్యార్థులంతా కలిసి ఆచార్య చిగిచెర్ల కృష్ణారెడ్డిని ఘనంగా సన్మానించారు. అనంతరం గడ్డం వెంకన్న మాట్లాడుతూ జానపద గిరిజన పీఠం అభివృద్ధికి కృష్ణారెడ్డి తనవంతు సహకారం అందించడం అభినందనీయమన్నారు. కార్యక్రమంలో పీఠం అధ్యక్షులు ఆచార్య భూకా ఖాబురావు, డాక్టర్ శ్రీమంతులు దామోదర్, డాక్టర్ చూరేపల్లి రవికుమార్, డాక్టర్ బాసని సురేశ్, అబ్దు గోపాల్రెడ్డి, గంప సతీష్, పరవస్తు విజయలక్ష్మి, సిద్దోజు సునంద, ఆంజనేయులు, ఆశోక్ తదితరులు పాల్గొన్నారు.

### ప్రభుత్వ పనివేళ లో పైవేట్ ప్రాక్టీస్ నిషేధం

వరంగల్, డిసెంబర్ 1 (నమస్తే తెలంగాణ): ప్రభుత్వ మెడికల్ కళాశాలలు, ప్రభుత్వ దవాఖానాల్లో పనిచేసే వైద్యులు పనివేళల్లో పైవేట్ ప్రాక్టీస్ చేయరాదని కాళోజీ హెల్త్ వర్సిటీ అధికారులు సూచించారు. నేపథ్యం మెడికల్ కమిషన్ తోపాటు తెలంగాణ స్టేట్ మెడికల్ కౌన్సిల్ ఆదేశాల ప్రకారం ప్రభుత్వ వైద్యులు ప్రభుత్వ పనివేళలైన ఉదయం 9 గంటల నుంచి సాయంత్రం 4 గంటల వరకు పైవేట్ ప్రాక్టీస్ చేయొద్దని తెలిపారు. ఈ నిబంధనలను అతిక్రమిస్తే మెడికల్ కౌన్సిల్ లో రిజిస్ట్రేషన్ రద్దు చేస్తామని హెచ్చరించారు.

### సాసైటీ డైరెక్టర్ కు 'పెద్ది' పరామర్శ

ఖానాపూరం, డిసెంబర్ 1: ఖానాపూరం సాసైటీ డైరెక్టర్ వేములపల్లి సునిత ఇటీవల రోడ్డు ప్రమాదంలో గాయపడి హనుమకొండ లోని ఓ ప్రైవేట్ సాసైటీ డైరెక్టర్ ను పరామర్శిస్తున్న ఎమ్మెల్యే పెద్ది ఆస్త్రీలో చికిత్స పొందుతుండగా శుక్రవారం నర్తంపేట ఎమ్మెల్యే పెద్ది సుదర్శనరెడ్డి పరామర్శించారు. ఆమె ఆరోగ్య పరిస్థితిని వైద్యులు అడిగి తెలుసుకున్నారు. మెరుగైన వైద్యం అందించాలని వైద్యులను కోరారు. ఎంపీటీ వేములపల్లి ప్రకారం, పాట్టి మండల అధ్యక్షుడు వెంకటనర్సయ్య, మార్కెట్ కమిటీ మాజీ చైర్మన్ శ్రీనివాస్ గౌడ్, రైతుబంధు గ్రామ కన్వీనర్ వేణ్క కిషన్ రావు, సాసైటీ వైస్ చైర్మన్ వేణ్క కిషన్ రావు, వేముల వెంకటేశ్వర్ రావు, ప్రసాద్ ఉన్నారు.

### రక్తదానం మరొకరికి ప్రాణదానం

నర్తంపేట, డిసెంబర్ 1: రక్తదానం మరొకరికి ప్రాణదానమని డాక్టర్ చైర్మన్ చింతల నరేందర్ అన్నారు. శుక్రవారం పట్టణ డాక్టర్ చైర్మన్ పాఠశాలలో మెగా రక్తదాన శిబిరాన్ని ఏర్పాటు చేశారు. చాలామంది స్వచ్ఛంద సంస్థ సభ్యులు రక్తదానం చేశారు. ఇందులో 12వ సారి రక్తదానం చేసిన మొగిలిచెర్ల రాముకు నిర్వాహకులు ప్రశంసాపత్రం అందించి అభినందించారు. ఏఎస్ఆర్ స్వచ్ఛంద సంస్థ బాధ్యులు ఎర్రబోయిన రాజశేఖర్, స్వయం కృషి స్వచ్ఛంద సంస్థ నిర్వాహకుడు బెజ్జంకి ప్రభాకర్ పాల్గొన్నారు.



రక్తదాతకు ప్రశంసాపత్రం అందజేస్తున్న పాఠశాల చైర్మన్ నరేందర్



కరీమాబాద్: ఎయిడ్స్ పై అవగాహన కార్యక్రమంలో అధ్యక్షులు, విద్యార్థులు



చెన్నారావుపేట: ఎయిడ్స్ పై అవగాహన కార్యక్రమంలో వైద్య సిబ్బంది

# ఎయిడ్స్ పై అవగాహన పెంచాలి

#### డిఎంహెచ్వో వెంకటరమణ

#### జిల్లా వ్యాప్తంగా అవగాహన కార్యక్రమాలు

వరంగల్ చౌరస్తా, డిసెంబర్ 1: ప్రతి ఒక్కరూ మానం వీడి ఎయిడ్స్ పై అవగాహన కల్పించాలని జిల్లా వైద్యాధికారి డాక్టర్ వెంకటరమణ అన్నారు. శుక్రవారం ప్రపంచ ఎయిడ్స్ దినోత్సవం సందర్భంగా ఇండియన్ మెడికల్ అసోసియేషన్ భవనంలో ఏర్పాటు చేసిన కార్యక్రమంలో ఆయన మాట్లాడారు. ప్రభుత్వ సహకారంతో జిల్లా వైద్య ఆరోగ్యశాఖ అధికారులు చేపడుతున్న చర్యలతో జిల్లాలో ఎయిడ్స్ వ్యాధిగ్రస్తుల సంఖ్య తగ్గుతూ వస్తున్నదని తెలిపారు. వ్యాధిగ్రస్తుల తగ్గుదలలో వేగం పెంచడంతోపాటు ఎయిడ్స్, హెచ్ఐవీ వ్యాధి నివారణకు తీసుకోవాల్సిన జాగ్రత్తలపై అవగాహన కల్పించాలన్నారు. ఐసీటీసీల ద్వారా ఏడాదిగా 25,595 మందికి నిర్వహించిన పరీక్షల్లో 389 (1.5 శాతం), 31వేల 355 మంది గర్భిణులకు నిర్వహించిన వైద్య పరీక్షల్లో 14 మంది హెచ్ఐవీ బారిన పడ్డారని గుర్తించినట్లు తెలిపారు. ఏప్రిల్ నుంచి ఆక్టోబర్ వరకు నిర్వహించిన 21వేల 250 వైద్య పరీక్షల్లో 310 మందిని గుర్తించినట్లు పేర్కొన్నారు. సంపూర్ణ సురక్ష హెచ్ఐవీ, ఎయిడ్స్ అవేరెన్స్ కార్యక్రమంలో భాగంగా ఉన్నత పాఠశాలలు, కళాశాలల్లో బ్లడ్ డొనేషన్ క్యాంపులు ఏర్పాటు చేసి విద్యార్థులకు అవగాహన కల్పిస్తున్నట్లు తెలిపారు. సామాజిక మాద్యమాలోనూ అవగాహన కల్పిస్తున్నట్లు చెప్పారు. 1097 లోటీ ప్రీ నంబర్ ద్వారా ఉచితంగా సేవలు అందిస్తున్నట్లు తెలిపారు. జిల్లా వ్యాప్తంగా 2వేల 224 మందికి ప్రభుత్వం ఉచితంగా మందులు పంపిణీ చేస్తోందన్నారు. ఏఆర్టీ ప్లెన్ న పథకం ద్వారా ప్రతి నెల 845 మందికి రూ.2,016 పెన్షన్ ఇస్తున్నట్లు చెప్పారు. జిల్లా వ్యాప్తంగా ప్రతి నెల సుమారు 45 కొత్త



వరంగల్ చౌరస్తా: మాట్లాడుతున్న డిఎంహెచ్వో వెంకటరమణ

కేసులు నమోదవుతున్నాయని వెల్లడించారు. హెచ్ఐవీ, ఎయిడ్స్ నివారణకు స్వచ్ఛంద సంస్థలతో కలిసి అధికారులు విస్తృతంగా చర్యలు చేపడుతున్నారని తెలిపారు. జిల్లా వైద్యాధికారి ఆధ్వర్యంలో వ్యాధి నివారణ చర్యలకు కృషి చేస్తామని జిల్లా వైద్యసిబ్బందితో ప్రతిజ్ఞ చేయించారు. అనంతరం ఉత్తమ సేవలు అందించిన వైద్య సిబ్బందికి ప్రశంసాపత్రాలను అందజేశారు. అదనపు డిఎంహెచ్వో డాక్టర్ సుధాకర్ సింగ్, డాక్టర్ ప్రకాశ్ రావు, డిప్యూటీ డిఎంహెచ్వో డాక్టర్ సూర్యప్రకాశ్, ఎంజీఎం సూపరింటెండెంట్ డాక్టర్ చంద్రశేఖర్, మెడికల్ డిపార్ట్ మెంట్ హెచ్ఎస్ డాక్టర్ భిక్షుపతి పాల్గొన్నారు.

#### రంగశాయిపేటలో..

కరీమాబాద్: ప్రతి ఒక్కరూ ఎయిడ్స్ పై అవగాహన కలిగి ఉండాలని రంగశాయిపేట జూనియర్ కళాశాల ప్రిన్సిపాల్ శోభాదేవి అన్నారు. వరల్డ్ ఎయిడ్స్ డే సందర్భంగా రంగశాయిపేటలోని ప్రభుత్వ జూనియర్ కళాశాలలో విద్యార్థులకు అవగాహన కార్యక్రమం నిర్వహించారు. ఈ సందర్భంగా ఆమె మాట్లాడుతూ ఎయిడ్స్ రహిత సమాజం కోసం అందరూ కృషి చేయాలన్నారు. అధ్యక్షులు పాల్గొన్నారు.

#### 'బిట్స్' విద్యార్థుల ర్యాలీ

నర్తంపేట రూరల్: మండలంలోని లక్ష్మేపల్లి శివారు బాలాజీ ఇంజనీరింగ్ కళాశాల (బిట్స్) విద్యార్థులు ప్రకారం ప్రపంచ ఎయిడ్స్ దినోత్సవ ర్యాలీ నిర్వహించారు. కళాశాల ఆవరణలో విద్యార్థులు ఎయిడ్స్ ఆకారంలో కూర్చోని ప్రదర్శించారు. అనంతరం కళాశాలలో ఏర్పాటు చేసిన సమావేశంలో బిట్స్ వైద్య డాక్టర్ అండ్ రాజేంద్రప్రసాద్ రెడ్డి, కళాశాల ప్రిన్సిపాల్ డాక్టర్ వీఎస్ హరిహరన్, ప్రొఫెసర్ శ్రీనివాస్ మాట్లాడారు. బిట్స్ సెక్రటరీ డాక్టర్ రాజేశ్వర్ రెడ్డి, ఏవో సలేంద్ర సురేశ్ ఉన్నారు. మండలంలోని భాంజీపేటలో పీహెచ్ఎస్ ఆధ్వర్యంలో ప్రపంచ ఎయిడ్స్ దినోత్సవం సందర్భంగా అవగాహన కార్యక్రమం నిర్వహించారు. ప్రజాప్రతినిధులు, వైద్య సిబ్బంది ఉన్నారు.

#### అవగాహన కార్యక్రమాలు

చెన్నారావుపేట: మండల కేంద్రంలోని పీహెచ్ఎస్ లో వైద్యాధికారి సరోజ ఆధ్వర్యంలో శుక్రవారం ఎయిడ్స్ పై అవగాహన కార్యక్రమం నిర్వహించారు. ఆమె మాట్లాడుతూ ప్రతి ఒక్కరూ ఎయిడ్స్ పై అవగాహన కలిగి ఉండాలన్నారు. పాపయ్యపేట గుడి షెఫర్డ్ పాఠశాల విద్యార్థులు ఎయిడ్స్ పై అవగాహన కార్యక్రమం నిర్వహించి, మానవహారంగా ఏర్పడి ప్రదర్శించారు. ఉపాధ్యాయులు రవీందర్, రాంబాబు, శంకర్, అనిల్, మోహన్ లాల్, వైద్య సిబ్బంది సీహెచ్ఓ వెంకటేశ్వర్ రావు, సూపర్వైజర్ రామేల్, శివాజి, స్వరూపారాణి, వెంకటరెడ్డి, సారియా, కవిత పాల్గొన్నారు.



పాస్టర్ ను ఆవిష్కరిస్తున్న ట్రస్ట్ సభ్యులు

### రేపు గురుధామంలో సామూహిక సత్యనారాయణస్వామి వ్రతాలు

పోచమ్మమైదాన్, డిసెంబర్ 1: ములుగు రోడ్డులోని సప్తధామం (గురుధామం)లో ఈనెల 3న సామూహిక సత్యనారాయణ స్వామి వ్రతాలను నిర్వహించనున్నట్లు శివానంద కల్పరత్ ట్రస్ట్ మేనేజింగ్ ట్రస్టీ త్రిపురనేని గోపిచంద్ తెలిపారు. ఇందుకు సంబంధించిన పోస్టర్లను శుక్రవారం ఆవిష్కరించారు. ఆయన మాట్లాడుతూ ఏటా మాదిరిగానే ఆదివారం ఉదయం 8 గంటల నుంచి శ్రీమహా గణపతి హోమం, సామూహిక సత్యనారాయణస్వామి వ్రతాలు నిర్వహించనున్నట్లు పేర్కొన్నారు. పాల్గొనే భక్తులకు పూజా ద్రవ్యాలైన ద్రవ్యాలు అవు, నెయ్యి, ఆవుపాలు, ఆవు పెరుగు, ఇతరాలను ఉచితంగా సమకూర్చడంతోపాటు అందరికీ భోజనసదుపాయం కల్పిస్తామని వివరించారు. గురుదేవులు శ్రీ శివానందమూర్తి దివ్య ఆశీస్సులతో జరిగే సామూహిక వ్రతంలో పాల్గొనే భక్తులు సంప్రదాయ దుస్తులు ధరించి రావాలని సూచించారు. దేశ, విదేశాల నుంచి దాదాపు వేయి మంది శివానందమూర్తి భక్తులు హాజరవుతున్నట్లు తెలిపారు. కార్యక్రమానంలో ఇలాంటి సత్యనారాయణస్వామి వ్రతాన్ని సమష్టిగా చేసుకునే అవకాశం అరుదుగా ఉంటుందని, భక్తులందరూ ఈ అవకాశాన్ని సద్వినియోగం చేసుకోవాలని కోరారు. ట్రస్టీలు బండరా నాయినారాయణ, మాదారపు సదాశివుడు, రేపాల రాంచందర్ పాల్గొన్నారు.

### అయ్యప్ప ఆలయంలో మహా అన్నదానం

నర్తంపేట, డిసెంబర్ 1: పట్టణంలోని అయ్యప్ప ఆలయంలో ఆలయ కమిటీ చైర్మన్ శింగిరికొండ మాదవశంకర్ ఆధ్వర్యంలో మహా అన్నదానం చేశారు. ఆలయంలో 16వ రోజు పూజా కార్యక్రమాలు ఘనంగా నిర్వహించారు. అన్నదాతలు



అయ్యప్ప ఆలయంలో అన్నదానం చేస్తున్న భక్తులు

స్వామివారికి తేనె అష్టాభిషేకం, ధనాభిషేకం చేశారు. అన్నదాతలు బండారపల్లి చెంచారావు-కళ్యాణి, నరేష్-భవ్య, కేశవ వాస్తవ్యులు తక్కువపల్లి సత్యనారాయణ-జయలక్ష్మి, తుమ్మ రమేష్-రజిత దంపతులు, సాయికిరణ్, బ్రాహ్మణపల్లి సుధాకర్ రమాదేవి, సుహాస్ సునితా, రాజా శ్రీలత, ప్రవీణకుమార్ సాగరిక, పడిగల రమేష్ వాణి పాల్గొన్నారు.



భిక్ష చేస్తున్న అయ్యప్ప స్వాములు